

SHRI AKHIL BHARTIYA KUTCH KADVA PATIDAR SAMAJ

(Trust Regd. No. A-829 Kutch Dt. 6-4-1968)

શ્રી અખિલ ભારતીય કચ્છ કડવા પાટીદાર સમાજ

મુખ્ય કાર્યાલય : પાટીદાર વિદ્યાર્થી ભવન, નખત્રાણા, કચ્છ. પીન - ૩૭૦ ૬૧૫.

Head Office : Patidar Vidhyarthi Bhavan, Nakhatrana, Kutch. Pin - 370 615.

Phone : (02835) (0) 222149 Fax : 221049

E-mail : info@abkpsamaj.org, abkpsamajoffice49@gmail.com

Website : www.abkpsamaj.org

તા. 30/05/2020

ક્ષત્રાં વતન નિવાસી પરિવારજનો

જનની અને જન્મભૂમિ સ્વર્ગ કરતાં પણ ચડિયાતા છે... માતા અને માતૃભૂમિ નો મહિમા અને મહત્વ આપણી જ્ઞાતિના જન-જનના હૃદયમાં ઉચ્ચ સ્થાન ધરાવે છે. કહેવત છે કે દુનિયાનો છેડો ધર... એ ન્યાયે ભારતભરમાં કે દુનિયામાં ગમે ત્યાં વસતા આપણા ભાઈ-બાંધવોનો લગાવ હંમેશા કચ્છ થી જ રહ્યો છે, કચ્છના સુખે સુખી અને કચ્છના દુઃખે દુઃખી ની લાગણી દુનિયાના છેડે રહીને પણ તેમણે અનુભવી છે. ગમે ત્યાં વસતા હોય પરંતુ પોતાના માટે વતન કચ્છના ગામનો સર્વાંગી વિકાસ થાય તે માટે વખતોવખત યથા યોગ્ય યોગદાન આપતા જ રહ્યા છે. પેટિયું રળવા માટે કર્મ સંજોગે પોતાની કર્મભૂમિ ગમે ત્યાં બનાવી પરંતુ માતૃભૂમિ કચ્છ માટેનું ખેંચાણ અને લગાવ હંમેશા રહ્યો છે, તેથી માતૃભૂમિની જ્યારે જ્યારે સાદ પડી છે ત્યારે ભામાશા બનીને અચૂક ફાજર રહ્યા છે.

આવા આપણા પોતીકા જ ભાઈ-ભાંડુઓને જ્યારે કોરોના વાયરસના સંકટમાં "મા" સમી માતૃભૂમિના ખોળે વિસામો કે આશ્રય લેવા આવી રહ્યા છે ત્યારે આપણા ગામ અને સમાજને ભૂતકાળમાં ઘણી મદદ કરી છે તેવા આપણા જ ગામવાસીઓને આજે જ્યારે આપની ફૂંક અને સધિયારાની તે લોકોને જરૂર છે ત્યારે શ્રીસમાજ આપને વિનંતી કરે છે કે આપણે તેને આવકારીએ, ઉમળકાભેર સ્વાગત કરીએ અને આકતની આ ઘડીમાં કોઈ પણ જાતનો રાગદેષ રાખ્યા વગર સહર્ષ સૌનો આવકારની સાથે સ્વીકાર કરીને આપણે માનવતા દાખવીએ, અતિથિ દેવો ભવના સંસ્કારના વારસાને ઉજાગર કરીએ...

ફા... સરકારશ્રીના આદેશ અને આરોગ્ય વિભાગની સલાહનું ચુસ્તપણે અમલ અને પાલન કરીએ... તથા કરાવીએ...

ઉપપ્રમુખશ્રીઓ

પ્રમુખશ્રી
બલજીભાઈ વી. કાન્ધણી
મો. ૮૧૬૭૭ ૪૭૫૭૩

ઝોપાલભાઈ વી. ભાવાણી
ડો. શાંતિલાલ એમ. સિંઘાણી
દામજીભાઈ એચ. વાઘાણી

મહામંત્રીશ્રી
પુરષોત્તમભાઈ આર. ભગત
મો. ૭૮૬૪૫ ૩૩૧૦૦

ચિંતનકણિકા

સંતાનના રૂપમાં જીવાત્માનું અવતરણ કર્યા પછી એની વિકાસયાત્રામાં યોગદાન દેવું એ માતાપિતાની સૌથી મોટી જવાબદારી છે.

જીવ અનેક યોનિઓમાં ભ્રમણ કરીને સાંસારિક વિષમતાઓથી જ્યારે થાકી જાય છે ત્યારે તેનામાં ઈચ્છા જાગે છે આત્મકલ્યાણની. એવો સુયોગ માત્ર મનુષ્યજીવનમાં જ સંભવે છે, કારણ કે આત્મવિકાસનાં બધાં સાધનોનો સમન્વય માત્ર મનુષ્યદેહમાં જ થયો છે. સંસારના અન્ય જીવો પાસે જે નથી તે બુદ્ધિ નામનું તત્ત્વ આ પ્રક્રિયામાં મહત્ત્વનું કામ કરે છે. બુદ્ધિતત્ત્વ દ્વારા જીવ મનુષ્યયોનિમાં પોતાના જ્ઞાનનો વિકાસ કરે છે અને જ્ઞાનના આધારે આચરણ કરે છે. બંનેનો સમન્વય સારી રીતે થાય અને એમાં ભક્તિ ભળે તો આત્મકલ્યાણની સ્થિતિ પ્રાપ્ત કરવી સંભવિત બને છે.

જ્ઞાન અને આચરણ ત્યારે જ શ્રેષ્ઠ બની શકે જ્યારે શિશુ અવસ્થામાં જ તદનુરૂપ શિક્ષણ અપાય.

અત્યંત પાયારૂપ એવું આ કામ તો માતા જ કરી શકે અને એમાં સહયોગ કરી શકે પરિવાર.

શિશુનું શૈશવ એના જીવનનો ઉપકાળ છે... એ વખતે જેટલી કાળજીથી એનો ઉછેર થાય એટલું જ એનું શેષ જીવન શ્રેષ્ઠ બને.

SUV, ઉમા એજ્યુકેશન અને ચેરીટેબલ ટ્રસ્ટ... અમે શિક્ષિત ને વિકસિત કરીએ છે.



રક્તદાન શિબિર માપુસા - ગોવા યુવા મંડળ આયોજીત



આજરોજ તારીખ 31 may 2020 ના DMG રિજિયન ના શ્રી કચ્છ કડવા પાટીદાર સમાજ માપુસા અને શ્રી કચ્છ કડવા પાટીદાર યુવા મંડળ માપુસા (ગોઆ) દ્વારા યુવા મંડળના પ્રમુખશ્રી દીપકભાઈ લીંબાણી ની આગેવાનીમાં ગોઆ મેડિકલ કોલેજમાં રક્તદાન શિબિરનું આયોજન કરવામાં આવ્યું હતું, જેમાં આપણી સમાજના ૪૫ અને અન્ય ૧૫ સભ્યો એમ ટોટલ ૬૦ યુનિટ બ્લડ એકત્રિત કરવામાં આવ્યું.

આ પ્રસંગે માપુસા પાટીદાર સમાજ ના પ્રમુખશ્રી શાંતિભાઈ નાકરાણી, મંત્રીશ્રી વાલજીભાઈ વાસાણી, યુવા મંડળના પ્રમુખશ્રી દિપકભાઈ લિંબાણી, મંત્રીશ્રી વિસનજીભાઈ વાસાણી, DMG રિજિયન પરશુરામ વિભાગના પ્રમુખશ્રી ડાયાલાલ ભાવાણી તેમજ સમાજ અને યુવા મંડળના હોદ્દાદારો ઉપસ્થિત હતા...

ખાસ નોંધ: આપણી સમાજમાં દર વર્ષે થતા રક્તદાન શિબિરના આયોજન ની ખાસ નોંધ રાખીને ગોઆ સરકારી હોસ્પિટલમાં રક્તની અછત નિર્માણ થતા માપુસા યુવા મંડળ ને રક્તદાન શિબિરનું આયોજન કરવા માટે ગોઆ સરકારી હોસ્પિટલ દ્વારા વિનંતી કરવામાં આવેલ, જેનું માન રાખીને એક દિવસના ટૂંકા સમયમાં જ રક્તદાન શિબિરનું આયોજન કરવામાં આવ્યું.

શ્રી અ.ભા. ક. ક. પા.સમાજ ની પ્રચાર પ્રસાર સમિતિ દ્વારા પ્રસ્તુત.
“સનાતન ધર્મ પત્રિકા” ૧ મિનિટ ના સમાચાર માં
પૂછાતા પ્રશ્ન ના જવાબ અને વિજેતા

તા. ૩૦. ૦૫. ૨૦૨૦

પ્રશ્ન :- શ્રી માવજીભાઈ દીવાણી (નાસિક) યુવાસંઘના કયા ૪ હોદ્દા પર રહ્યા બાદ કેન્દ્રીય યુવાસંઘ પ્રમુખ બન્યા હતા...??

જવાબ:- ૧. મહારાષ્ટ્ર ગોવા રીજીયન - સેક્રેટરી ૨. મહારાષ્ટ્ર ગોવા રીજીયન - ઉપ પ્રમુખ

૩. યુવાસંઘ સેન્ટ્રલ- ખજાનચી ૪. યુવાસંઘ સેન્ટ્રલ- કાઉન્સિલ પ્રમુખ

સાચો જવાબ આપનાર વિજેતા રંજનબેન વાડીલાલ ભાવાણી, જલગાંવ. (ફોરેસ્ટ કાઉન્સિલ, સેક્રેટરી)

તા. ૩૧. ૦૫. ૨૦૨૦

(ગઈકાલ) નો પ્રશ્ન :- શ્રી કચ્છ કડવા પાટીદાર સમાજ દ્વારા અત્યાર સુધીમાં કેટલા અને કયા કયા વર્ષે જ્ઞાતિ અધિવેશનો થયા ને તે વખતે તેના પ્રમુખ તરીકે કોણ કોણ હતા.....?

આજના પ્રશ્ન માટે જુઓ આજની સમાચાર કિલ્પ સાંજે ૭ થી ૮ વાગ્યા સુધીમાં.

આપનો જવાબ આપના નામ અને ગામ સાથે જે તારીખ નો પ્રશ્ન છે તે રાતના ૧૨:૦૦ સુધીમાં વોટ્સ એપ દ્વારા મોબાઈલ નંબર ૭૭૧ ૮૮૭૭૭૭૪ પર મોકલો અને જીતો ઈનામ ... આપણું મુખપત્ર, આપણો સમાજ, ઘર ઘર પહોંચે, આપણો અવાજ.

ચાલો ઘર ઘર સુધી પહોંચાડીએ.

યુવાસંઘ દ્વારા ખાસ આવશ્યક મિટિંગ વિડિયો કોન્ફરન્સ થી મળી...

નવી પસંદગી સમિતિ અને ઓનલાઈન YSK મેમ્બરશીપ ની જાહેરાત

શ્રી અખિલ ભારતીય કચ્છ કડવા પાટીદાર યુવાસંઘ દ્વારા આવશ્યક વિડિયો કોન્ફરન્સ મીટિંગ તા. ૩૧, May-૨૦, રવિવાર, સમય બપોરે ૪.૦૦ કલાકે આયોજીત કરવામાં આવી હતી.

સર્વે યુવાસાથી પ્રમુખ શ્રી વસંતભાઈ ધોળુ ના અધ્યક્ષતા સાથે, સેન્ટ્રલ હોદ્દાદાર, CCM, સેન્ટ્રલ થીમ (મિશન) લિડર્સ, RC, RVC, RCS, સેન્ટ્રલ સલાહકાર સભ્યો ની ઉપસ્થિતિમાં મહામંત્રી શ્રી નટવરભાઈ સામાણી ના સંચાલન હેઠળ કેન્દ્રીય પ્રવક્તા અંજુબેન ધોળુ એ સહપરિવાર દિપ પ્રાગટ્ય કરી સનાતન ધર્મ નો જય ઘોષ કર્યો હતો.

ત્યારબાદ મિશન ચેરમેન ઉપપ્રમુખ શ્રી મોહનભાઈ ધોળુ દ્વારા યુવા સંઘ દ્વારા ચાલતી ૧૩ સમિતિઓ નો વર્ષ દરમિયાન થયેલ આ કાર્યક્રમોનો અહેવાલ આપવામાં આવ્યો હતો.

સાથે સાથેઆવા સુંદર કાર્યો કરવા બદલ દરેક સમિતિનો આભાર માન્યો હતો. ખાસ lockdown ના સમયગાળામાં સફળ થયેલી રામાયણ મહાભારત કિવજ પ્રતિયોગીતા અને પંચામૃત પ્રતિયોગીતા ની સફળતા માટે ખાસ કાઉન્સિલ team, યુવા મંડળ અને ભાગ લેનારા સૌનો આભાર માન્યો હતો. ખાસ નોંધ પાત્ર "પંચમ યુવા ઓલમ્પિયાડ અતિથિ દેવો ભવ : ની" સફળતા નો ઉલ્લેખ કર્યો હતો, સાથે સૌનો આભાર માન્યો હતો. દરેક ૧૩ સમિતિઓ ની વિસ્તારથી જાણકારી આપતા કહ્યું કે સનાતન ધર્મ પત્રિકામાં આ ૧૩ સમિતિઓ ના કાર્યક્રમો પ્રચાર-પ્રસાર કરવામાં આવશે.

ત્યારબાદ યુવા સંઘ પ્રમુખ સેવક શ્રી વસંતભાઈ ધોળુ નું લાગણીભર્યું ઉદબોધન હતું. સર્વ પ્રથમ આજના પવિત્ર દિવસે રાજમાતા અહલ્યા દેવીની જયંતિ નિમિત્તે સૌ નારીશક્તિને

અભિનંદન આપ્યા હતા. સાથે આજે wrold no Tobacco Day માટે સૌને જાગૃત કર્યા હતા. આ ટર્મ દરમિયાન મળી સફળતા નો શ્રેય મારી પૂરી ટીમને આપતા કહ્યું કે ખુબ સરસ કાર્યો થયા છે, કિવજ પ્રતિયોગીતા અને પંચામૃત પ્રતિયોગીતા ની સફળતા માં મળેલા સાથ સહકાર માટે કાઉન્સિલ ટીમનો આભાર માન્યો હતો. ડિજિટલ ઈન્ડિયા સાથે ડિજિટલ સમાજ બનાવવા તત્પર ફેમીલી આઈડી નું કામ સફળતાને આરે આવ્યું છે એવી ઘોષણા કરી હતી. સાથે યુવા સુરક્ષાકવચ ઓનલાઈન મેમ્બરશીપ મેળવવા, ડિજિટલ રૂજીદ ની વિસ્તૃત જાણકારી યુવા સુરક્ષાકવચ ના સીઈઓ શાંતિભાઈ રૂષાત એ હતી. ત્યાર બાદ પ્રમુખશ્રી એ ઝોન સમાજના સહયોગ અને સથવારે વિદ્યાલક્ષ્મી અમૃતકુંભ ના કાર્યોને વેગ આપવા સાથે પૂર્ણ કરવા નિવેદન કર્યું હતું.

ત્યારબાદ પસંદગી સમિતિની જાહેરાત કરી હતી,

૧. ગૌરાંગભાઈ ધનાણી

૨. માવજી ભાઈ દીવાણી

૩. નીતિનભાઈ લીંબાણી

૪. CAહરસુખ રામાણી

૫. અશોકભાઈ ભાવાણી

૬. IPP રવિભાઈ ધોળુ

૭. વસંતભાઈ ધોળુ

અંતમા પ્રમુખશ્રી લાગણીસભર સૌ નો આભાર માન્યો હતો

ત્યારબાદ સૌ ના ખુબ સરસ સૂઝવો આવ્યા હતા.

અંતમાં સહમંત્રી ગીરીશભાઈ ભાવાણી દ્વારા સૌનો આભાર માનવામાં આવ્યો હતો ખુબ સુંદર સંચાલન કરતા મહામંત્રીશ્રી નટવરભાઈ દ્વારા પૂર્ણાહુતિ કરવામાં આવી હતી.

"Lockdown અનુભવ"

નિકુલ અમૃતલાલ રામાણી, સુરત. (ડી.જી.આર).

હમણાં ચાલી રહેલા વૈશ્વિક મહામારી COVID - 19 ના આ સમયગાળામાં આપણે ઘણા ચડાવ-ઉતાર મહેસૂસ કરી રહ્યા છીએ. હું મારી પોતાની વાત કરું તો હું કુદરતનો આભારી છું કે મને દોડધામભર્યા જીવનમાં ચક્રમાંથી મારી સાથે સમય પસાર કરવાનો સમય આપ્યો, કશું જ ફીજાઈતું નથી. આ તો સંબંધની સાંકળોને મજબૂત કરવા કુદરતની નજીક જવા આપણને પોતાની જાતને ઓળખવા નો સમય આપ્યો છે.

એક નાનું વાક્ય છે સમજાય તો વંદન અને ના સમજાય તો અભિનંદન....

“દરેક માણસની ઈચ્છા હોય છે કે લોકો તેને ઓળખે, પરંતુ લોકો તેને ઓળખી ન જાય એ બીક છે.”

આ ચાલી રહેલા વૈશ્વિક સુધારાની પ્રક્રિયામાં આપણને વધુ સમય વિતાવવાનો અને સેવા કરવાનો મોકો મળ્યો છે. આપણા વડીલો નુ મહત્ત્વ હું તમને એક ઉદાહરણ આપી સમજાવીશ...

જેમ ઘડિયાળમાં ત્રણ કાંટા હોય છે.

(૧) સેકન્ડ કાંટો-આપણું બાળપણ

(૨) મિનિટ કાંટો-આપણી યુવાની

(૩) કલાક કાંટો-આપણું ઘડપણ.

જેમ આપણું બાળપણ સેકન્ડ કાંટા ની જેમ તોફાની અને ગતિ વાળો હોય છે, એટલે જ ખાલી સેકન્ડ કાંટો ઘડિયાળમાં ફર્યા કરે છે પણ, સમય બતાવી શકતો નથી.

તેવી જ રીતે આપણી યુવાની, યુવાવસ્થા આપણી જવાબદારી ઉઠાવી ને, મિનિટ કાંટા ની જેમ સાવચેતી થી ધીમે ધીમે આગળ વધે છે, તેમ છતાં ખાલી મિનિટ કાંટો ફર્યા કરે તો પણ આપણે સમયનો અંદાજ નથી આવતો.

પરંતુ જેમ ઘડિયાળ નો કલાક કાંટો ખાલી એકલો પણ ફરે તો પણ આપણે અંદાજ લગાવાય શકાય કે આટલા વાગ્યા હશે, આપણા વડીલો પણ કલાક કાંટા ની જેમ તેમના પગ, શરીર થાકી ગયું હશે પરંતુ તેમના અનુભવો ચોક્કસ આપણને માર્ગદર્શન આપતા રહે છે.

હું સર્વે ભાઈ બહેનોને એક જ અપીલ કરીશ આ Lockdown માં આપણા વડીલો સાથે સમય વિતાવી તેમના અનુભવોની વાગોળીએ.